

Prime Minister's bilateral meeting with Prime Minister of Bangladesh Sheikh Hasina

March 27, 2021

బంగ్లాదేశ్ ప్రధాన మంత్రి షేక్ హసీనాతో ప్రధాన మంత్రి ద్వైపాక్షిక

సమావేశం

మార్చి 27, 2021

నేడు అంటే మార్చి 27న, ప్రధాన మంత్రి నరేంద్ర మోదీ మరియు ప్రధాన మంత్రి షేక్ హసీనా పరిమిత స్థాయిలో అలాగే ఆ తర్వాత ప్రతినాటి బృందం స్థాయి విధానంలో సమగ్రమైన చర్చలు జరిపారు. 1971 నాటి వారసత్వాన్ని పరిరక్షించడం, వాణిజ్యం, వర్తకం మరియు అనుసంధానత, నీటి వనరుల్లో సహకారం, భద్రత మరియు రక్షణ సహకారం, విద్యుత్ మరియు ఇంధనం సహా వివిధ రంగాల్లో పురోగతిని చర్చించారు. కొత్త రంగాలైన ఆర్టిఫిషియల్ ఇంటెలిజెన్స్, బిగ్ డేటా, ఫిన్ టెక్ మరియు అణు శక్తి యొక్క సామాజికపరమైన అనువర్తనాలను కూడా ఇరువురు ప్రధానులు ప్రోత్సహించారు. ఇరు దేశాల మధ్య యువత రాకపోకలను ప్రోత్సహించడానికి అంగీకరించారు. భారత్ లో స్టార్ట్ అప్ లు అలాగే నవకల్పన పర్యావరణ వ్యవస్థలతో అనుసంధానానికి మరియు వెంచర్ క్యాపిటలిస్టులను కలుసుకోవడానికి బంగ్లాదేశ్ కు చెందిన 50 మంది యువ ఎంట్రప్రెన్యూర్స్ కు భారత్ ను సందర్శించడానికి ప్రధాన మంత్రి మోదీ ఆహ్వానం పలికారు.

ఢిల్లీ యూనివర్సిటీలో బంగబంధు చైర్ ను నెలకొల్పడం, బంగ్లాదేశ్ విద్యార్థులు మరియు అధికారులకు 1000 “సువర్ణజ్యోతి స్కాలర్ షిప్ లు” భారత్ అందజేయడం, ఈ విశేష సంవత్సరంలో షాదీనోటా షోరభ్ ను తెరవడం అలాగే 19 దేశాల్లో సంయుక్త స్మారక కార్యకలాపాలను నిర్వహించడం వంటి కీలకమైన నిర్ణయాలను తీసుకున్నారు.

ఈ చిరస్మరణీయమైన సందర్భాన్ని పురస్కరించుకొని తమతమ దేశాలు విడుదల చేసిన తపాలా స్టాంపులను ఇరువురు ప్రధాన మంత్రులు సంయుక్తంగా ఆవిష్కరించారు. బంగ్లాదేశ్ ను భారత్ అధికారికంగా గుర్తించిన డిసెంబర్ 6వ తేదీని “మైత్రీ దివస్”గా వేడుక జరిపేందుకు ఇరు పక్షాలు అంగీకరించాయి. బంగ్లాదేశ్ విముక్తి యుద్ధంలో భారతీయ సైనికుల సహకారానికి గుర్తింపుగా బంగ్లాదేశ్ లో (అశుగంజ్, బ్రాహ్మన్ బారియా) యుద్ధ స్మారకాన్ని నెలకొల్పుతున్నందుకు గాను ప్రధాన మంత్రి షేక్ హసీనాకు ప్రధాన మంత్రి ధన్యవాదాలు తెలియజేశారు.

రూప్పూర్ విద్యుత్ తరలింపు ప్రాజెక్ట్ యొక్క మొత్తం 8 వాటిలో 5 ప్యాకేజీల కోసం కూడా ఇరువురు ప్రధాన మంత్రులు పునాది రాయి వేశారు. 3 సరిహద్దు మార్కెట్లు మరియు కుథిబారిలో రవీంద్ర భవన్ సదుపాయాలను ప్రారంభించారు. ప్రజల మధ్య అనుసంధానతను మరింత బలోపేతం చేయడానికి తాజాగా పునరుద్ధరించిన 1965కు ముందునాటి చిలహాటి హాల్డిబారి రైలు లింకుపై న్యూ జల్పాయ్గురి మరియు ఢాకా మధ్య మితాలి ఎక్స్ప్రెస్ పేరుతో ఒక ప్రయాణికుల రైలును నడిపేందుకు కూడా ఇరుపక్షాలు అంగీకరించాయి.

ఆరోగ్య రంగంలో సహకారాన్ని బలోపేతం చేసుకోవడానికి అలాగే బంగ్లాదేశ్ సూచించిన అవసరాల ఆధారంగా, బంగ్లాదేశ్ కు 19 ప్రాణాధార అంబులెన్సులను భారత్ బహుమతిగా ప్రకటించింది. మొదటి అంబులెన్సు తాళాలను ప్రధాన మంత్రి షేక్ హసీనాకు ప్రధాన మంత్రి మోదీ అందజేశారు. 102 లక్షల వ్యాక్సిన్లను అందిస్తున్నందుకు గాను ప్రధాన మంత్రికి ప్రధాని షేక్ హసీనా ధన్యవాదాలు తెలియజేశారు, ఇందులో 32 లక్షల వ్యాక్సిన్లను బంగ్లాదేశ్ ప్రజలకు బహుమతిగా భారత్ ఇస్తోంది.

విపత్తు నిర్వహణ, వాణిజ్య పరిష్కార చర్యలు, అభివృద్ధి ప్రాజెక్టుల రంగాల్లో మరియు ఇరు దేశాల ఎన్ఎస్సీల మధ్య మొత్తం ఐదు (5) అవగాహన ఒప్పందాల (ఎంఓయూ)పై సంతకాలు జరిగాయి.

సహకరించుకునే రంగాల రూపురేఖలను తెలియజేస్తూ వివరణాత్మక సంయుక్త ప్రకటనను జారీ చేశారు, దీన్ని <https://www.mea.gov.in/bilateral-documents.htm?dtl/33746/> లో చూడవచ్చు.

ఢాకా

మార్చి 27, 2021

DISCLAIMER: This is an approximate translation. The original is available in English on MEA's website and may be referred to as the official press release.